

Vanligu viðskiftatreytnar og serligu ásetingarnar fyrir lán og kredit eru galldandi fyrir alt viðskiftið í millum Suðuroyar Sparikassa og tygum, utan so at annað nágreniliga er avtalað t.d. í eini innlánsavtalum, útlánsavtalum (kreditavtalum), í goymslutreytum, kortreglum, bokstreytum ella óðrum serligum treytum.

Kundaviðurskifti verður stovnað

Tá tygum verða kundi í Suðuroyar Sparikassa, skulu tygum fylla út eitt skjal, har tygum m.a. skulu upplýsa navn, bústað og persónstal. Eisini skulu tygum upplýsa, hví tygum ynskja kontu í Suðuroyar Sparikassa. Tygum skulu vísa fram pass, koyrikort ella annað skjalprógv við áprentaðum persónstali í sambandi við stovnan av barnakontum.

Fulltrú

Tygum kunnu geva óðrum fulltrú til at ráða tygara vegna í mun til Suðuroyar Sparikassa. Ein fulltrú skal vera skrivilig og skal vanliga verða greidd á fulltrúarblað hjá Suðuroyar Sparikassa. Fulltrúin er galldandi til Suðuroyar Sparikassi fær skrivilig boð frá tygum um, at hon verður tikan aftur ella broytt.

Tá Suðuroyar Sparikassi fær boð um, at fulltrúarveitandi er deyður, heldur fulltrúin uppat. Tað merkir, at kontur o.a. hjá fulltrúarveitandi verða sperrað, til skiftirætturin hefur tikið stöðu til, hvussu búgvíð skal viðgerast.

Um fleiri kundar gera semju um felags kontu, kann ein hvør av kontuhavarunum ráða einsmallur yvir kontuni utan so, at annað er avtalað. Um annar av kontuhavarunum doyr, hefur Suðuroyar Sparikassi tó rætt til at sperra kontuna fyrir at tryggja búgvíð hjá tí deyða.

Tagnarskylda

Starvsfólk í Suðuroyar Sparikassa hava tagnarskyldu um tygara viðurskifti og hava ikki loyvi til av órøttum at geva víðari ella avhenda upplýsingar, sum tey vegna teirra arbeiði í Suðuroyar Sparikassa hava fangið kunnleika til. Reglurnar fyrir tagnarskyldu hava stöði í Lov om finansiell virksamhed §117.

Rentur

Rentan fyrir tær einstóku innláns- og útlánskonturnar er broytilig utan so, at annað er nágreniliga avtalað.

At rentan er broytilig merkir, at Suðuroyar Sparikassi til eina og hvørja tíð kann broyta rentustóðið.

Rentustóðið er bundið av kontuslag, eins og rentustóðið fyrir alla kontuna kann verða bundið av til eina og hvørja tíð verandi saldu hjá kontuni.

Tygum kunnu fáa upplýsingar um rentustóðið, herímillum rentumun, fyrir tey einstóku slögini av innlánum og útlánum á talvunum, sum hanga í avgreiðsluhólinum ella við at spryrja starvsfólk bankans.

Rentustøðið kann broytast

Tú móttetur ella rindar rentu av innláni, láni og kreditti.

Suðuroyar Sparikassi kann broyta broytlig rentustøði utan at boða frá, um broytingin er til fyrimunar fyrir tygum.

Suðuroyar Sparikassi kann lækka broytlig rentustøði á innláni og hækka broytlig rentustøði á útláni utan at boða frá, um:

- broytingar í peninga- ella kredittpolitikki innan- ella utanlands hava týdning fyrir Suðuroyar Sparikassa, tí tað vanliga rentustøðið verður ávirkað, ella
- onnur broyting í tí vanliga rentustøðinum, t.d. á penga- ella lánsbrævamarknaðinum, hefur týdning fyrir Suðuroyar Sparikassa, ella
- broytingar í skatti og avgjaldi hava týdning fyrir Suðuroyar Sparikassa.

Suðuroyar Sparikassi kann lækka broytlig rentustøði á innláni og hækka broytlig rentustøði á útláni við at boða frá ein mánað frammanundan, um:

- viðurskifti á marknaðinum eru orsók til broyting fyrir eitt ella fleiri kontuslög
- tey viðurskifti, sum vórðu løgd til grund, tá tygara rentutreytir vórðu ásettir, broytast
- Suðuroyar Sparikassi broytir sína vanligu rentu og prísáseting av handilsligum orsókum utan so, at tað hefur samband við broytingar í tí vanliga rentustøðinum.

Tygum fáa fráboðan, um broytlig rentustøði verða broytt, við brævi ella við kunning í dagblöðnum.

Renturokning, rentudagur og rentutilskriving

Suðuroyar Sparikassi ger eina nýggja útrokning fyrir hvørja kontu á henda hátt:

- salda x áljóðandi rentu/365
- allir mánaðir verða roknaðir sum 30 dagar.

Tá daglig salda verður gjørd upp, tekur Suðuroyar Sparikassi støðið í rentudegnum fyrir kontuflytingarnar.

Rentudagurin er tann dagur, har sum eitt inngjald, eitt útgjald ella onnur kontuflyting fær ávirkan á renturokningina á eini kontu.

Sum útgangsstøði eru hesar reglur galldandi:

Tá tygum gjalda í reiðum peningi ella gjaldskorti á eina kontu í Suðuroyar Sparikassa, er fyrsti avgreiðsludagur eftir inngjaldið rentudagurin.

Leygardagar, sunnu- og halgidagar, flaggdagur, jólaaftan og nýggjársaftan eru ikki avgreiðsludagar í Suðuroyar Sparikassa.

Tá tygum fáa reiðan pening goldnan út við gjaldskorti frá tygara kontu í Suðuroyar Sparikassa, er avgreiðsludagurin rentudagurin.

Tá tygum taka pening út við gjaldskorti í sjálvtökunum hjá Suðuroyar Sparikassa, er dagurin, tá útgjaldið verður framt, rentudagurin.

Tá tygum nýta gjaldskortnotaskipan til at gjalda í handlum, er dagurin, tá peningastovnurin hevur fingið gjaldskortrokningina, rentudagurin.

Tá tygum nýta gjaldskortið í tí elektronisku skipanini í handlum, er tann dagur, tá kortið verður nýtt, rentudagur.

Tá tygum flyta upphæddir millum egnar kontur í Suðuroyar Sparikassa, er avgreiðsludagurin rentudagur fyrir báðar konturnar.

Tá tygum fáa lön o.a., er bókingardagurin rentudagur.

Tá tygum fáa aðrar flyingar frá eini kontu í einum fóroyskum peningastovni, er rentudagurin fyrsti avgreiðsludagur eftir, at flyingin er móttikin og bókað.

Rentutilskriving

Suðuroyar Sparikassi góðskrivar rentur hálvárliga fyrir innlán. Hetta verður gjört við at leggja allar renturokningar saman, og at seta ta samlaðu upphæddina inn/**av** á tygara kontu. Tann dagurin, returnar verða, er rentudagur.

Suðuroyar Sparikassi skuldskrivar rentur fyrir útlán antin eina ferð um ársfjórðingin ella hvørt hálva ár. Rentuskeiðið sæst í lániskjølunum.

Rentuskuldskrivingin verður gjørd við at leggja tær dagligu renturokningarnar saman, og taka upphæddina út av kontu tygara. Tann dagin, returnar verða skuldskrivaðar, er rentudagur.

Gjøld

Suðuroyar Sparikassi roknar sær gjøld fyrir tænastuveitingar, sum tygum fremja. Suðuroyar Sparikassi roknar sær eisini gjald fyrir at svara spurningum frá almennu myndugleikunum um tygara fíggjarligu viðurskifti.

Gjøldini verða antin kravd sum ein fóst upphædd fyrir veitingina, ella sum ein prosentsatsur ella ein tímasatsur í mun til vavið á veitingini. Útrocningarhættirnir kunnu sameinast.

Tey vanligu gjøldini eru at síggja í einum príslista, sum tygum kunnu fáa útflyggjaðan á heimasíðu- ella avgreiðslu bankans. Onnur gjøld verða upplýst við at spyrja starvsfólk bankans.

Gjøldini kunnu broytast

Suðuroyar Sparikassi kann altíð og uttan at boða frá seta gjøld.

Vanligu gjöldini, sum eru partar av varandi sáttmálaumstøðum, kann Suðuroyar Sparikassi hækka við at boða frá ein mánað frammanundan, um marknaðarviðurskifti eru orsök til broyting fyri eitt ella fleiri kontuslög og tænastum.

Vanligu gjöldini, sum eru partar av varandi sáttmálaumstøðum, kann Suðuroyar Sparikassi hækka við at boða frá tríggjar mánaðir frammanundan, um:

tey viðurskifti, sum vórðu lögð til grund, tá gjaldstreytirnar vórðu settar, broytast Suðuroyar Sparikassi broytir sína vanligu gjaldskipan og prísásetan av handilsligum orsökum. Handilsligar orsókir kunnu m.a. vera at fáa betri hóskandi nýtslu av tilfeingi og orkuföri hjá Suðuroyar Sparikassa, ella at økja inntökuna.

Í varandi sáttmálaumstøðum kann Suðuroyar Sparikassi av handilsligum orsökum stovna gjöld fyri tænastuveitingar, sum Suðuroyar Sparikassi ikki fyrr hevur tikið gjald fyri. Gjald kunnu stovnast við at boða frá ein mánað frammanundan.

Suðuroya Sparikassi kann altíð utan at boða frá seta í gildi og hækka gjöld fyri einstakar tænastuveitingar og alment fyri nýggjar avtalur.

Tá gjald verður broytt, fáa tygum upplýsing um hetta við brævi ella við kunning í dagblöðunum.

Trotarenta, áminningargjöld o.a.

Um tygara konta fer í trot, í eftirstøðu ella verður nýtt ímóti avtaluni, kann Suðuroyar Sparikassi krevja trotarentu/provisjón ella morarentu, gjald fyri at senda áminningarbröv, umframt útreiðslur fyri lögfröðiligan stuðul til innkrevjing o.a.

Upphæddin á áminningargjaldinum sæst í áminningarbrævi frá Suðuroyar Sparikassa. Trotarentan o.a. verður upplýst, tá tygum spyrja eftir henni.

Trotarenta/trotaprovisjón verður ásett við stöði í metingini hjá Suðuroyar Sparikassa um vandan fyri misnýttum krövum alment og tí einstaka misnýttta kravinum ítökiliga.

Suðuroyar Sparikassi kann altíð fyrisitingarliga og rokskaparliga velja at steðga rentutilskrivingini. Hetta merkir ikki, at Suðuroyar Sparikassi avkannar sær rættin at fáa sín ágóða rentaðan (verður lagt afturat seinni, tá lánið verður uppgjört), og krevja fulnað fyri útreiðslur, sum standast av einari tænastu ella produkti grundað á eina avtalu. Hetta er gallandi utan mun til, um nevndi bókingaráttur verður fráboðaður tygum á kontuavriti ella líknandi.

Inngjald og útgjald

Fyrivarni við inngjaldi

Øll inngjöld á tygara kontu, sum ikki fara fram í reiðum peningi, fara fram við fyrivarni fyri, at Suðuroyar Sparikassi fær upphæddina. Fyrivarni er gallandi, sjálvt um tað ikki er nevnt i kvittan ella í óðrum boðum um inngjaldið.

Suðuroyar Sparikassi kann flyta aftur upphæddina, sum er inngoldin á tygara kontu við einum eyðsýndum mistaki frá Suðuroyar Sparikassans síðu, t.d. um sama upphædd verður sett inn tvær ferðir.

Nýtsla av inngjaldi

Eitt og hvort inngjald á lán ella kredit verður fyrst nýtt til at rinda rentu og provisjón. Hetta er galldandi utan mun til, um tygum sjálv/-ur gjalda inn, ella inngjöldini stava frá einum ábyrgdarfólk í ella veðsetara. Onnur inngjöld verða síðani nýtt til at rinda avdráttir.

Regulering av lánsjaldi/inngjaldi

Suðuroyar Sparikassi hevur rætt, men ikki skyldu, til at hækka lánsjaldi/inngjaldi, samstundis sum rentustøðið, provisjónin ella líknandi hækka.

Útskriftir

Tá tygum fáa pappírs- ella elektroniskar útskriftir, skulu tygum beinanvegin kanna eftir, um flyingar, sum tygum ikki kennast við, eru á kontuni. Um so er, skulu tygum beinanvegin seta tygum í samband við Suðuroyar Sparikassa.

Ein útskrift frá yvirlitinum hjá bankanum skal altíð síggjast sum eitt fullgott prógv fyri innistandandi og skuld til Suðuroyar Sparikassa.

Um serligar treytir eru avtalaðar við tygum, eru tær í (avtalu)skjalinum tilskilaðar í partinum “serligar treytir”.

Uppsøgn, mótrokning og broyting av treytum

Broyting av avtalutreytunum

Um serligar treytir eru avtalaðar við tygum, eru tær í skjalinum tilskilaðar í partinum “serligar treytir”.

Tá treytirnar fyri tygara viðskifti verða ásettari, hevur Suðuroyar Sparikassi lagt dent á samlaða viðskiftaþkið við tygum.

Verða broytingar tí gjørðar í viðskiftaþkinum, sum ikki eru avtalaðar við Suðuroyar Sparikassa, tilskilar Suðuroyar Sparikassi sær rætt til samstundis at broyta avtalutreytirnar.

Uppsøgn

Suðuroyar Sparikassi og tygum kunnu altíð siga kundaviðurskiftini upp utan at boða frá tí frammanundan.

Suðuroyar Sparikassi kann tó bara siga upp útlánsavtalur (kreditavtalur) við at boða frá tí 14 dagar frammanundan utan so, at mishald ella onnur forfalsorsók er til skjals. Um Suðuroyar Sparikassi sigur upp útlánsavtaluna, hava tygum krav uppá eina grundgeving.

Tá kundaviðurskiftini enda, kann Suðuroyar Sparikassi siga upp ábyrgdar- og kautiónsskuldbindingar, herímillum skuldbindingar í fremmandum gjaldoyra, og verða loystur frá øðrum skuldbindingum, sum möguliga vórðu gjørðar fyri tygum. Tygum hava skyldu til at loysa Suðuroyar Sparikassa frá öllum skuldbindingum, sum eru gjørðar tygara vegna, og um neyðugt veita trygd fyri tí.

Tá kundin sigur upp lán ella avtalur, kann Suðuroyar Sparikassi taka eitt ómaksgjald fyrir at avgreiða endaligu viðurskiftini.

Mótrokning

Suðuroyar Sparikassi kann, uttan at boða tygum frá frammanundan, mótrokna eina og hvørja áogn, sum er fallin til gjaldingar ímóti tygum, í eini og hvørjari áogn, sum tygum hava ella fáa í Suðuroyar Sparikassa uttan so, at annað er avtalað við Suðuroyar Sparikassa.

Suðuroyar Sparikassi mótroknar ikki í tí partinum av tygara lón ella almennum veitingum o.ø., sum eru neyðugar til at dekka tygara vanligu liviútreiðslur. Suðuroyar Sparikassi mótroknar heldur ikki í inniogn á kontuni, sum eftir lóggávuni ella serligari avtalu er kreditorvart.

Bankavirksemi uttanlands

Um Suðuroyar Sparikassi tygara vegna skal hava bankavirksemi uttanlands, velur Suðuroyar Sparikassi viðskiftasambandið uttan so, at annað er avtalað. Suðuroyar Sparikassi hevur onga ábyrd av mistökum, sum verða framd av peningastovninum, sum er nýttur, ella av kredittvirði hansara.

Um tygum hava útlendsk virðisbrøv goymd gjøgnum Suðuroyar Sparikassa, hevur Suðuroyar Sparikassi ábyrgdina av möguligum mistökum hjá útlendska viðskiftasambandinum og av kredittvirðinum uttan so, at tygum sjálv/-ur hava valt viðskiftasambandið.

Útlendskar rættarreglur, siðvenjur og viðskiftatreytir kunnu vera ógvuliga ymiskar frá tí, sum er galddandi í Føroyum. Í tann mun Suðuroyar Sparikassi er undirgivin útlendskar rættarreglur, siðvenjur ella viðskiftatreytum, eru tær eisini galddandi fyrir tygum.

Endurgjaldsábyrgd

Suðuroyar Sparikassi hevur endurgjaldsábyrgd, um Suðuroyar Sparikassi orsakað av mistaki ella vanrøkt, ov seitn ella ófullfíggjað ikki hevur hildið sínar skyldur. Tó hevur Suðuroyar Sparikassi, har sum strangari ábyrgd er galddandi, ikki ábyrgd av tapum, sum koma av:

- vantandi atgongd til KT-skipanir ella skaða í upplýsingum í hesum skipanum, sum kunnu beinast til niðanfyri standandi tilburðir uttan mun til, um tað er Suðuroyar Sparikassi sjálvur ella ein uttanhýsis útvegarí, sum hevur raksturin av skipanunum um hendi,
- breki í streymveitingini ella telefonsamskiftinum hjá Suðuroyar Sparikassa, lógarinntrivi ella umsitingaratgerðum, náttúruvanlukkum, kríggji, uppreistri, borgarligum ófriði, sabotasju, yvirgangi ella herverki (herímillum telduvirusi og teldusníki),
- verkfalli, verkbanni, boykotti ella blokadu uttan mun til, um stríðið er ímóti ella sett í verk av fakfelögum ella øðrum felagsskapum, og uttan mun til stríðsorsókina. Tað er eisini galddandi, tá stríðið bert rakar ein part av

Suðuroyar Sparikassa, øðrum umstøðum, sum Suðuroyar Sparikassa ikki hevur ávirkan á.

Suðuroyar Sparikassi kann ábyrdast, um:

- Suðuroyar Sparikassi frammanundan átti at sæð tey viðurskifti, sum eru orsók til tapið, tá avtalan varð sett í gildi, ella átti at havit sloppið undan ella vunnið á orsókini til tapið,
- lóggávan undir øllum umstøðum ábyrgdar Suðuroyar Sparikassa fyri tey viðurskifti, sum eru orsók til tapið.

Ábyrgdargrunnurin fyrir innsetarar og íleggjarar (Privata tilbúgvingin)

Sum kundi í Suðuroyar Sparikassa eru tygum gjøgnum Ábyrgdargrunnin fyrir innsetarar og íleggjarar í ávísan mun tryggjað/-ur ímóti tapi, um Suðuroyar Sparikassi fer á húsagang ella í gjaldsteðg.

Ábyrgdargrunnurin dekkar m.a. navnanoterað innskot/ílögur í peningastovnar við upp til 100.000 EUR fyrir hvort P-tal. Eftirlónarkontur eru tryggjaðar utan mun til upphædd.

Ábyrgdargrunnurin tryggjar eisini, um tygum sum íleggjari verða fyrir tapi, tí tygara peningastovnur ikki kann geva aftur tey virðisbrøv, sum peningastovnurin varðveitir ella umsitur. Tað verður endurgoldið við upp til 20.000 evrur fyrir íleggjaran.

Ábyrgdargrunnurin fyrir innsetarar og íleggjarar hevur givið út eitt kunningarrit, har tygum kunnu lesa meira um tryggingarviðurskiftini hesum viðvíkjandi. Tygum kunnu fáa kunningarritið á <http://www.garantifonden.dk/>.

Broyting av vanligu viðskiftatreytunum og serligu ásetingunum fyrir lán og kredit

Suðuroyar Sparikassi kann, utan at boða frá tí frammanundan, broya tær vanligu viðskiftatreytnar og möguligar serligar ásetingar, um broytingarnar eru til fyrimunar fyrir tygum. Eru broytingarnar í vanligu viðskiftatreytunum og möguligu serligu ásetingunum ikki til tygara fyrimunar, skal Suðuroyar Sparikassi boða frá broytingunum 3 mánaðir frammanundan.

Tygum fáa upplýsing um broytingar í vanligu viðskiftatreytunum og möguligu serligu ásetingunum við brævi ella við kunning í dagblöðnum og á heimasiðuni.

Serligar ásetingar fyrir lán og kredit

Vanrøkt og aðrar forfalsorsøkir

Í niðanfyri nevndu serligu støðum hevur Suðuroyar Sparikassi rætt til at siga upp lánið/kredittin utan at boða frá tí frammanundan og at krevja, at øll skuldin verður goldin beinanvegin:

- a. Um veiting, renta, provisjón ella avdráttur ikki verða goldin innan gjaldsfreist, og tygum ikki hava goldið 14 dagar eftir, at Suðuroyar Sparikassi hevur sent tygum áminningarbræv. Hetta er eisini galldandi fyrir kredit, um tygum yvirdraga mest loyvda trottíð á kredittinum utan loyvi frá Suðuroyar Sparikassa.
- b. Um tygum eru fyrir persónligari rættarsókn í úttøku ella varðhaldi.
- c. Um tygum steðga tygara gjaldingum, fara á húsagang, byrja samráðingar um skuldarsanering ella byrja samráðingar um neyðsemju.
- d. Um tygum doygga.
- e. Um tygum búsetast utan fyrir Føroyar, og tað ikki fammanundan er gjørd gjaldsavtala um lánið/kredittin.
- f. Um tygum hava givið skeivar upplýsingar, sum hava týdning fyrir stovnanina av láninum/kredittinum.
- g. Um tygum ikki, um Suðuroyar Sparikassi krevur tað, lata inn sjálvuppgávu, ársuppgjerð ella mæguligan roknskap.

Er lánið/kreditturin tryggjaður í veð, og veðhaldari/-haldarar koma út fyrir einum ella fleiri av støðunum, sum nevndar eru í b) til e), ella veðhaldari/-haldarar hava givið skeivar upplýsingar, sum hava týdning fyrir tilsgagnina um lán/kredit, kann Suðuroyar Sparikassi sige upp lán/kredit við at boða frá 3 mánaðir frammanundan, um tað ikki innan 1 mánað er veitt trygd, sum Suðuroyar Sparikassi kann góðkenna.

Serligar ásetingar um borgan

Inngjøld verða nýtt

Inngjøld verða fyrst nýtt til at rinda rentur, provisjón og útreiðslur, og síðani minka um ta annars tryggjaðu skuldina.

Um lán/kreditur bara lutvist er tryggjað við borgan, verða inngjøld frá tær fyrst nýtt til at minka um tann ótryggjaða partin av skuldini.

Realisatiún og aftursókn

Suðuroyar Sparikassi skilar sær rætt til at realisera tær trygdir, sum eru veittar av tær ella triðja manni, og at niðurskriva inntökuna, sum Suðuroyar Sparikassi sjálvur avgerð. Veðhaldarin hevur sostatt ongan aftursóknarrætt í tilíkum trygdum.

Tað merkir m.a.:

at Suðuroyar Sparikassi utan loyvi frá veðhaldara kann frígeva aðrar trygdir fyrir ta veðtryggjaðu skuldbindingina,

at Suðuroyar Sparikassi kann nýta veð, sum eisini veitir trygd fyrir onnur krøv enn tað krav, sum er tryggjað við borgan, til áðrenn at fáa fulnað fyrir tilík krøv.

Tvingsilsfullgerð

Um borganin veitir trygd fyrir láni, kann lániskjalið við borgsváttan verða grundarlag fyrir tvingsilsfullgerð hjá veðhaldara sambært § 478, stk. 1, nr. 5 í retsplejeloven.

Serligar ásetingar um veðhald

Um virðið á veðhaldinum minkar

Um virðið á veðhaldinum minkar munandi, kann Suðuroyar Sparikassi seta fram krav um, at tú antin minkar um skuldina/mest loyvda trot á kreditti, ella at tú veitur meiri trygd, sum svarar til minkingina. Annars kann Suðuroyar Sparikassi meta lán/kreditt at vera undir vanrøkt.

Um Suðuroyar Sparikassi hevur veðhald í ognarbústaði, fer Suðuroyar Sparikassi tó ikki, um virðið er minkað á ognini, at seta fram krav um minking ella meiri trygd uttan so, at minkingin er orsakað av vanrøkt.

Rættindi hjá Suðuroyar Sparikassa yvir tí veðsetta

Suðuroyar Sparikassi kann nýta öll rættindi hjá veðsetara yvir tí veðsetta, herímillum at taka ímóti og kvitta fyrir eina og hvørja upphædd, saga upp og krevja inn, kvitta fyrir og flyta veðsettum krøv og veðskuldarbræv til sín sjálvs ella onnur.

Tá hesi rættindi verða framd, er hetta skjalið prógv fyrir Suðuroyar Sparikassa, eisini í mun til tingleysingarmyndugleikarnar.

Tá partabrév, smápartabrév og ognarlutir verða sett í veð, kann Suðuroyar Sparikassi eina við grundarlagi í hesum skjali fremja öll rey rættindi, sum partaeigarar hava eftir galldandi lögum felagsins, samtyktum felagsins, möguligum partaeigarasáttmálum og líknandi.

Um veðhaldið fevnir um tryggingarskjal, hevur veðsetarin skyldu til at vísa Suðuroyar Sparikassa neyðuga kvittan fyrir rættstundis tryggingargjald, tá ið Suðuroyar Sparikassi krevur tað.

Um so er, at Suðuroyar Sparikassi velur at leita sær fulnað í afturkeypsvirðinum á tryggingarskjalinum, skal Suðuroyar Sparikassi hava rætt til tess uttan at bíða eftir tí ásettu fráboðanarávaringini, sum er ásett í Lov nr. 129 frá 15. apríl 1930 om forsikringsaftaler, som senest ændret ved anordning nr. 582 af 23. júní 2008.

Suðuroyar Sparikassi kann frítt velja aðrar loysnir, áðrenn ta setta veð verður realisera.

Útreiðslur viðvíkjandi veðhaldinum

Suðuroyar Sparikassi kann krevja gjald fyrir veðsettar ognarlutir.

Suðuroyar Sparikassi kann eisini krevja gjald av útreiðslunum at rökja áhugamál síni sum veðhavari, herímillum möguligar útreiðslur til at gjalda tryggingargjald, skoðan av tí veðsetta, útreiðslur til lögfrøðiligan stuðul v.m.

Vinningur av veðhaldi

Veðsetingin hevur við sær rentur og vinning av einum og hvørjum slag av tí veðsetta, herímillum bonus á lívstryggingarskjali, við partabrévum mögulig frípartabrév og tekningarrættindi, leiguinntøkur og líknandi.

Suðuroyar Sparikassi hevur rætt, men ikki skyldu, til at fáa rentur og vinning til at gjalda avdráttir, rentur og útreiðslur (heldur ikki í mun til veðhaldarar).

Fráboðanir

Veðsetari hevur skyldu til beinanvegin at senda Suðuroyar Sparikassa allar fráboðanir, sum veðsetari fær viðvíkjandi teimum veðsettum ognarlutunum.

Virðisbrøv verða drigin út

Um veðsett virðisbrøv verða drigin út, og onnur keypt í staðin fyrir tey útdrignu, hevur Suðuroyar Sparikassi myndugleika til at krevja, at Værdipapircentralen skrásetir veðrættin yvir hesi virðisbrøv.

Tvingsilsfullgerð

Mögulig realisation av veðrættindum fer fram eftir fráboðan frammanundan til veðsetara við tvingsilssølu ella á annan hátt, sum Suðuroyar Sparikassi metir hóskandi, herímillum realisation við Suðuroyar Sparikassans egnu fyriskipan.

Áðrenn Suðuroyar Sparikassi selur ognarlutirnar, verður sent eitt innskrivað bræv, har sum veðsetari við freist uppá eina viku verður biðin eftirlíka krav Suðuroyar Sparikassans. Hetta er tó ikki galddandi, um neyðugt er at selja beinanvegin, fyrir at sleppa undan tapi ella at avmarka tap.

Serligar felags ásetingar fyrir borgan og veðhald

Útsetting

Suðuroyar Sparikassi kann uttan loyvi frá veðhaldara ella triðja manni, sum hevur veitt trygd, geva tær útsetting við at gjalda aftur avdráttir, rentur, provisjón og möguligar útreiðslur, tó í samsvari við Lov om finansiel virksomhed § 47 og § 48.

Vavið á trygdarveitingini

Veðhald og borgan veita trygd fyrir at gjalda kapital, rentur, provisjón, sakarmálskostnaðir og aðrar útreiðslur, sum eru goldnar í sambandi við, at skuld verður heintað inn sambært hesi avtalu.

Ógilding

Um øktu trygdarveitingarnar, sum eru nýttar heilt ella lutvist til at gjalda veðtryggjaða kravið í sambandi við titt trotabúgv v.m., samanber kapittul 8 í konkurslögini, verða ógildaðar, verður borgskyldan varðveitt. Tað sama er galddandi, um eitt gjald frá tær verður ógildað.

Við veðsetting, hevur veðsetari skyldu til at endurstovna veðrættin hjá Suðuroyar Sparikassa utan mun til, um Suðuroyar Sparikassi hevur frígivið veðhaldið í sambandi við gjöld, sum kunnu ógildast.

Varnarting

Rættarmál viðvíkjandi hesi avtalu kann, um Suðuroyar Sparikassi ynskir tað, verða lagt fyrir býarrættin í tí umdömi, har sum Suðuroyar Sparikassi ella kontuførandi deild hjá Suðuroyar Sparikassa liggar (brúkaraviðurskifti undantikið).

Talgilt samskifti



Suðuroyar Sparikassi kann geva tær allar fráboðanir, avtalur, treytir, skjøl v.m., umframt broytingar í hesum, talgilt. Hetta hóast tað í avtalum, treytum o.ø. verða nýtt orð sum »skriviliga«, »bræv«, »kontuavrit« og so framvegis.

Tá ið tú mótteker fráboðanir, avtalur, treytir v.m. talgilt, hevur tað sama rættarvirknað, sum tá ið tú mótteker hetta við vanligum posti. Tú skalt sostatt lata upp og kanna tað tilfar, ið verður sent tær elektroniskt, á sama hátt sum við vanligum posti.

Suðuroyar Sparikassi kann altið velja at senda tær fráboðanir, avtalur, treytir, skjøl v.m. á pappíri, um Suðuroyar Sparikassi metir, at hetta er skynsamasti háttur at kunna teg. Um Suðuroyar Sparikassi velur hetta, verður einki tænastugjald kravt frá tær.

Um tú ynskir, at Suðuroyar Sparikassi sendir tær fráboðanir, avtalur, treytir, skjøl v.m. á pappíri við vanligum posti, skalt tú avtala hetta við Suðuroyar Sparikassa.

Suðuroyar Sparikassi kann krevja eitt tænastugjald fyri at senda tær slík skjøl á pappíri.